

-НАЦРТ-

- ЈП АГРО БЕРЗА –

**ИЗВЕШТАЈ НА НЕЗАВИСНИОТ РЕВИЗОР ЗА
ФИНАНСИСКИТЕ ИЗВЕШТАИ ЗА ГОДИНАТА
КОЈА ЗАВРШУВА НА
31 ДЕКЕМВРИ 2017 ГОДИНА**

Прилеп, април 2018

С о д р ж и н а :

	стр.
Извештај на независниот ревизор	1 – 3
Финансиски извештаи	
Извештај за финансиската состојба	5
Извештај за сеопфатна добивка	6
Извештај за промените во главнината	7
Извештај за паричните текови	8
Белешки кон финансиските извештаи	9
Додатоци	
Додаток 1 – Законска обврска за составување на Годишна сметка и Годишен извештај за работењето	
Додаток 2 – Годишна сметка (Извештај за финансиска состојба, Извештај за добивка или загуба и Извештај за останата сеопфатна добивка)	
Додаток 3 – Годишен извештај за работењето	

ИЗВЕШТАЈ НА НЕЗАВИСНИОТ РЕВИЗОР

До
ЈП Агро Берза
ул. „Васил Горгов“ бб
1000, Скопје

Извештај за финансиските извештаи

Ние извршивме ревизија на приложените поединечни финансиски извештаи на ЈП Агро Берза (во понатамошниот текст: Претпријатието), коишто ги вклучуваат Извештајот за финансиската состојба заклучно со 31 декември 2017 година, Извештајот за добивка или загуба и Извештајот за останата сеопфатна добивка, Извештајот за промени во главнината, Извештајот за парични текови за годината која завршува тогаш, како и прегледот на значајните сметководствени политики и други објаснувачки белешки.

Одговорност на менаџментот за финансиските извештаи

Менаџментот на Претпријатието е одговорен за подготвување и објективно презентирање на овие финансиски извештаи во согласност со сметководствените стандарди прифатени во Република Македонија. Оваа одговорност вклучува: обликување, имплементирање и одржување на интерна контрола којашто е релевантна за подготвување и објективно презентирање на финансиските извештаи коишто се ослободени од материјално погрешно прикажување без разлика дали се резултат на измама или грешка.

Одговорност на ревизорот

Наша одговорност е да изразиме мислење за овие финансиски извештаи, врз основа на нашата ревизија. Ние ја спроведовме нашата ревизија во согласност со ревизорските стандарди кои се во примена во Република Македонија (Сл. Весник на РМ бр.79/2010). Тие стандарди бараат да ги почитуваме етичките барања и да ја планираме и извршиме ревизија за да добиеме разумно уверување за тоа дали финансиските извештаи се ослободени од материјално погрешно прикажување.

Ревизијата вклучува извршување на постапки за прибавување на ревизорски докази за износите и обелоденувањата во финансиските извештаи. Избраните постапки зависат од расудувањето на ревизорот, вклучувајќи ја и проценката на ризиците од материјално погрешно прикажување на финансиските извештаи без разлика дали се резултат на измама или грешка. Кога ги прави тие проценки на ризикот, ревизорот ја разгледува интерната контрола релевантна за подготвувањето и објективното презентирање на финансиските извештаи на Претпријатието за да обликуваат ревизорски постапки коишто се соодветни во околностите, но не и за целта на изразување на мислење за ефикасноста на интерната контрола на Претпријатието.

Ревизијата, исто така, вклучува и оценка на соодветноста на користените сметководствени политики и на разумноста на сметководствените проценки направени од страна на менаџментот, како и оценка на севкупното презентирање на финансиските извештаи. Ние веруваме дека ревизорските докази коишто ги имаме прибавено се достатни и соодветни за да обезбедат основа за нашето мислење со резерва.

Основа за мислење со резерва

- Како што е наведено во Белешка 21 кон финансиските извештаи Претпријатието има вложувања во туѓи основни средства (барака) во износ од 2.642 илјади денари, која не постои. За ова вложување Претпријатието нема покренато постапка за надомест на штета, ниту пак има направено соодветна исправка. Поради ова, согласно сметководствените стандарди прифатени во Република Македонија истото не можеме да го прифатиме како средство и за овај износ за 2017 година треба да се зголемат расходите на работењето на Претпријатието.
- Како што е наведено во Белешка 22 приложена кон финансиските извештаи, Претпријатието прикажува побарување во износ од 1.200 илјади денари од фирма чија стечајна постапка е завршена. За ова побарување Претпријатието нема извршено исправка на вредноста на терет на расходите на работењето и истото согласно одредбите од сметководствените стандарди прифатени во Република Македонија, неможи да биди признато како средство во билансот на состојбата. Евиденцијата на Претпријатието укажува дека доколку била спроведена исправка на ова побарување финансискиот резултат за 2017 година прикажан во извештајот за добивка или загуба би се намалил за 1.200 илјади денари.
- Како што е наведено во Белешка 24 приложена кон финансиските извештаи на ЈП Агро – Берза Скопје има не совпаѓање на основната главнина прикажана во Извештајот за финансиската состојба со положба на 31.12.2017 година во износ од 13.259 илјади денари, со онаа прикажана во Тековната состојба при Централниот регистар на РМ за истиот период во износ од 124.000 илјади денари. Ова прашање во ревизорскиот извештај од 2016 година беше обелоденето во мислењето како нагласување на прашање.

Мислење со резерва

Освен за можните ефекти од прашањето на кое се укажува во пасусот Основа за мислење со резерва, финансиските извештаи објективно ја презентираат во сите материјални аспекти, финансиската состојба на ЈП Агро Берза - Скопје на 31 декември 2017 година, како и неговата финансиска успешност и неговите парични текови за годината којашто завршува тогаш, во согласност со сметководствените стандарди прифатени во Република Македонија.

Извештај за други правни и регулативни барања

Менаџментот на Претпријатието е, исто така, одговорен за подготвување на годишниот извештај за работењето во согласност со член 23 од Законот за јавните претпријатија („Службен весник на Република Македонија“ бр. 38/1996, ..., 39/2016) и во согласност со член 384 од Законот за трговските друштва („Службен весник на Република Македонија“ бр. 28/2004, ..., 61/2016). Наша одговорност во согласност со Законот за

ревизија („Службен весник на Република Македонија“ бр.158/2010, ..., 23/2016) е да известиме дали годишниот извештај за работењето е конзистентен со годишната сметка и финансиските извештаи за годината која завршува на 31 декември 2017 година. Нашата работа во однос на годишниот извештај за работењето е извршена во согласност со МСР 720 и е ограничена на известување дали историските финансиски информации прикажани во годишниот извештај за работењето се конзистентни со годишната сметка и ревидираните финансиски извештаи.

Годишниот извештај за работењето е конзистентен од сите материјални аспекти со годишната сметка и ревидираните финансиски извештаи на ЈП Агро Берза Скопје за годината која завршува на 31 Декември 2017 година.

П р и л е п,
31. 03. 2018 година

Овластен ревизор

Пецко Ристески

Пелагониска Ревизорска Куќа
ДОО Прилеп
Управител

Пецко Ристески

**Финансиски извештаи
за годината завршена на 31.12.2017 година,
во согласност со барањата на
сметководствените стандарди прифатени во Република Македонија за
ЈП Агро Берза - Скопје**

- ✓ **Извештај за финансиската состојба**
- ✓ **Извештај за сеопфатна добивка**
- ✓ **Извештај за промени во главнината**
- ✓ **Извештај за паричните текови**

Овие финансиски извештаи се одобрени од Управниот одбор на ЈП Агро Берза на ден 27.02.2018 година со Одлука број 0202-92/2, потпишани од Директорот Ниметула Рамадани и лицето одговорно за изготвување на истите Дана Антиќ.

ИЗВЕШТАЈ ЗА ФИНАНСИСКАТА СОСТОЈБА

на ЈП АГРО - БЕРЗА Скопје

за годината завршена на 31 декември 2017 година

	Белешки	31 декември 2017 во (000) МКД	31 декември 2016 во (000) МКД
СРЕДСТВА			
Нетековни средства			
Нематеријални средства	19	5,226	5,226
Материјални средства	20	202	505
Вложувања во недвижности	21	2,642	2,711
Долгорочни финансиски средства		-	-
Вкупно нетековни средства		8,069	8,442
Тековни средства			
Залихи		-	-
Побарувања од поврзани друштва		-	-
Побарувања од купувачи	22	1,277	2,690
Побарувања за дадени аванси на добавувачи		-	-
Побарувања од државата по основ на даноци, придонеси, царина, акциза и за останати давачки кон државата (претплати)	22	178	19
Побарувања од вработените	22	2	-
Останати краткорочни побарувања		-	-
Краткорочни финансиски средства		-	-
Парични средства и парични еквиваленти	23	2,133	1,650
Платени трошоци за идните периоди и пресметани приходи (АВР)	22	178	27
Вкупно тековни средства		3,768	4,385
ВКУПНО СРЕДСТВА		11,838	12,827
ГЛАВНИНА И РЕЗЕРВИ И ОБВРСКИ			
Главнина и резерви			
Основна главнина	24	13,259	13,259
Премии на емитирани акции		-	-
Ревалоризациска резерва		-	-
Резерви		4,572	6,675
Акумулирана добивка		12,476	10,336
Пренесена загуба (-)		(19,559)	(19,559)
Добивка/Загуба за деловната година		160	65
Вкупно главнина и резерви		10,907	10,776
Долгорочни резервирања за ризици и трошоци			-
Долгорочни обврски			-
Одложени даночни обврски			-
Тековни обврски			
Обврски спрема поврзани друштва	25		
Обврски спрема добавувачи		556	249
Обврски за аванси, депозити и кауции		-	-
Обврски за даноци и придонеси на плата и надомести на плата		-	
Обврски кон вработените		352	385
Тековни даночни обврски		-	1,415
Обврски по заеми и кредити спрема поврзани друштва		-	-
Обврски по заеми и кредити		-	-
Обврски по основ на учество во резултатот		-	-
Останати финансиски обврски		-	-
Останати краткорочни обврски		5	2
Одложено плаќање на трошоци и приходи на идните периоди		16	-
Вкупно тековни обврски		930	2,051
Вкупно обврски		930	2,051
ВКУПНО ГЛАВНИНА И ОБВРСКИ		11,838	12,827

ЈП Агро Берза
Директор
Ниметула Рамадани

ИЗВЕШТАЈ ЗА СЕОПФАТНА ДОБИВКА
на ЈП АГРО - БЕРЗА Скопје
за годината завршена на 31 декември 2017 година

	Белешки	31 декември 2017 во (000) МКД	31 декември 2016 во (000) МКД
Приходи од работењето		11,172	13,835
Приходи од продажба	5	11,054	13,835
Останати приходи	6	118	
Промена на вредноста на залихи на готови производи и на недовршено производство		-	-
Капитализирано сопствено производство и услуги		-	-
Расходи од работењето		10,881	12,796
Трошоци за сировини и други материјали	7	1,074	1,235
Набавна вредност на продадени стоки		-	-
Набавна вредност на продадени материјали, резервни делови, ситен инвентар, амбалажа и автогуми		-	-
Услуги со карактер на материјални трошоци	8	1,320	1,211
Останати трошоци од работењето	9	2,304	4,130
Трошоци за вработените	10	5,787	5,308
Амортизација на материјалните и нематеријалните средства	11	372	366
Вредносно усогласување (обезвреднување) на нетековни и тековни средства		-	266
Резервирања за трошоци и ризици		-	-
Останати расходи од работењето	12	24	280
Финансиски приходи	13	30	
Финансиски раходи	14	63	96
Удел во загубата/добивката на придружените друштва		-	-
Добивка/Загуба од редовното работење		258	943
Нето добивка/загуба од прекинати работења		-	-
Добивка/Загуба пред оданочување	15	258	943
Данок на добивка	16	90	190
Одложени даночни приходи/расходи		-	-
Нето добивка/загуба за деловната година	17	168	753
Останата сеопфатна добивка		-	-
Останата сеопфатна загуба		-	-
Вкупна сеопфатна добивка (загуба) за годината	18	168	753
Сеопфатна добивка (загуба) којашто им припаѓа на имателите на акции на матичното друштво		-	-
Сеопфатна добивка (загуба) којашто им припаѓа на неконтролираното учество		-	-

ЈП Агро Берза
Директор
Ниметула Рамадани

ИЗВЕШТАЈ ЗА ПРОМЕНИ ВО ГЛАВНИНАТА
на ЈП АГРО - БЕРЗА Скопје
за годината завршена на 31 декември 2017 година

ОПИС	Состојба на 31 декември 2016 година (во 000 МКД)	Зголемување (во 000 МКД)	Намалување (во 000 МКД)	Состојба на 31 декември 2017 година (во 000 МКД)
Основна главнина	13,259	-	-	13,259
Ревалоризациона резерва	-	-	-	-
Резерви	6,675	-	(2,103)	4,572
Акумулирана добивка	10,336	2,140	-	12,476
Пренесена загуба	(19,559)	-	-	(19,559)
Дивиденди	-	-	-	-
Добивка / Загуба за финансиската година	65	94	-	160
Вкупно главнина и резерви	10,776	2,235	(2,103)	10,907

ЈП Агро - Берза Скопје
Директор
Ниметула Рамадани

ИЗВЕШТАЈ ЗА ПАРИЧНИТЕ ТЕКОВИ
на ЈП АГРО - БЕРЗА Скопје
за годината завршена на 31 декември 2017 година

	<u>31 декември 2017</u> <u>во 000 МКД</u>	<u>31 декември 2016</u> <u>во 000 МКД</u>
I. Готовински тек од оперативни активности		
Нето добивка/загуба по оданочување	168	753
Амортизација на основни средства	372	366
Зголемување/намалување на тековните средства		
Залихи	-	-
Побарувања од поврзани друштва	-	-
Побарувања од купувачи	1,413	(1,130)
Побарувања за дадени аванси на добавувачи	-	-
Побарувања од државата по основ на даноци, придонеси, царина, акцизи и за останати давачки кон државата (претплати)	(159)	(8)
Побарувања од вработените	(2)	1
Останати краткорочни побарувања	-	-
Платени трошоци за идните периоди и пресметани приходи (АВР)	(151)	(27)
	1,100	(1,164)
Зголемување/намалување на тековни обврски		
Обврски спрема поврзани друштва	-	-
Обврски спрема добавувачи	307	(143)
Обврски за аванси, депозити и кауции	-	-
Обврски за даноци и придонеси на плата и на надомести на плата	0	-
Обврски кон вработените	(33)	4
Тековни даночни обврски	(1,415)	331
Обврски по заеми и кредити спрема поврзани друштва	-	-
Обврски по заеми и кредити	-	-
Обврски по основ на учество во резултатот	-	-
Останати финансиски обврски	-	-
Останати краткорочни обврски	3	2
Одложено плаќање на трошоци и приходи на идните периоди (ПВР)	16	0
	(1,121)	194
Вкупно нето готовина од оперативни активности	520	149
II. Готовински тек од инвестициски активности		
Нематеријални средства	0	-
Материјални средства	(70)	(123)
Вложувања во недвижности	70	70
Долгорочни финансиски средства	-	92
Краткорочни финансиски средства	-	-
Вкупно нето готовина од инвестициски активности	0	38
III. Готовински тек од финансиски активности		
Главнина и резерви	(37)	-
Долгорочни резервирања за ризици и трошоци	-	-
Долгорочни обврски	-	-
Одложени даночни обврски	-	-
Вкупно нето готовина од финансиски активности	(37)	-
Вкупно нето пораст/намалување на готовината	483	187
Готовина на почетокот од годината	1,650	1,462
Готовина на крајот од годината	2,133	1,650

ЈП Агро - Берза Скопје
Директор
Ниметула Рамадани

Б Е Л Е Ш К И
КОН ФИНАНСИСКИТЕ ИЗВЕШТАИ НА
ЈАВНОТО ПРЕТПРИЈАТИЕ ЗА БЕРЗАНСКО РАБОТЕЊЕ АГРО – БЕРЗА
СКОПЈЕ
ЗА ГОДИНАТА КОЈА ЗАВРШУВА НА 31.12.2017

БЕЛЕШКА 1. ОПШТИ ИНФОРМАЦИИ

Јавното претпријатие за берзанско работење АГРО – БЕРЗА Скопје е основано со Одлука на Собранието на Република Македонија број 08-2122/1 од 13.05.1992 година („Службен весник на Република Македонија“ бр. 32/92). Основач на ЈП АГРО БЕРЗА Скопје со Решение Трег. бр. 3416/98 од 29.09.1998 година е Владата на Република Македонија.

Јавното претпријатие за берзанско работење АГРО – БЕРЗА Скопје (во натамошниот текст: Претпријатието), е регистрирано во Основниот суд Скопје1 Скопје под регистарска влошка број 02004107?-7-09-000 на трговскиот регистар. Седиштето на ЈП АГРО БЕРЗА Скопје е на ул. “Васил Ѓоргов” б.б. во Скопје – Центар.

Основната дејност на ЈП АГРО БЕРЗА Скопје според НКД рев. 2 е:

74.90 – Останати стручни, научни и технички дејности, неспомнати на друго место.

Лице овластено за застапување на ЈП АГРО - БЕРЗА Скопје согласно решението на Централниот Регистер на Република Македонија е Ниметула Рамадани.

Во Претпријатието постојат следниве сектори :

- Сектор за комерцијални работи,
- Сектор за маркетинг,
- Сектор за јавни набавки, инвестиции и развој.

Со Претпријатието управува и раководи:

- Управен одбор
- Надзорен одбор
- Директор

Во 2017 година во ЈП АГРО БЕРЗА Скопје има 10 вработени лица во редовен работен однос, исто како и во претходната 2016 година.

БЕЛЕШКА 2. ОСНОВ ЗА СОСТАВУВАЊЕ И ПРЕЗЕНТИРАЊЕ НА ФИНАНСИСКИТЕ ИЗВЕШТАИ

2.1. Основ за подготовка

Претпријатието го води сметководството и ги подготвува финансиските извештаи во согласност со прифатените сметководствени стандарди во Република Македонија кои се објавени во Правилникот за водење на сметководство („Службен весник на Република Македонија“ 159/09, 164/10, 107/11).

Во составувањето на овие финансиски извештаи Претпријатието ги примени сметководствените политики обелоденети подолу, а кои се во согласност со сметководствената и даночната регулатива во Република Македонија.

Финансиските извештаи се подготвени според моделот на набавна вредност, како основа за мерење, освен ако не е поинаку наведено.

Денарот претставува функционална и известувачка валута во Република Македонија. Износите содржани во финансиските извештаи на Претпријатието, како

и во останатите придружни белешки кон финансиските извештаи се прикажани во илјади македонски денари (000 МКД), освен ако не е поинаку наведено.

Приложените финансиски извештаи претставуваат поединечни финансиски извештаи на Претпријатието.

Веродостојноста на финансиските извештаи е поткрепена со фактот дека Претпријатието ќе продолжи да работи и во иднина.

2.2. Користени проценки

При подготвување на Финансиските извештаи Претпријатието применува сметководствени проценки за ставките кои не можат прецизно да се измерат. Проценувањето вклучува расудувања засновани на информации кои се последно расположливи. Во текот на работењето одредени проценки можат да се ревидираат како резултат на промена на околностите врз основа на кој биле засновани, промени во окружувањето или добиени нови информации.

Проценки се употребуваат при проценување на корисниот век на употреба на недвижностите, постројките и опремата, обезвреднување на недвижностите, постројките и опремата, исправка на вредноста на побарувањата односно утврдување на објективна вредност на побарувањата, вредносно усогласување (исправки) на залихите за да се сведат на нивната нето реализациона вредност и слично.

2.3. Странски валути

Искажувањето на трансакциите изразени во странски валути се врши според девизниот курс на денот на трансакцијата. Средствата и обврските изразени во странска валута се искажуваат во денари по средниот курс на НБРМ на последниот ден од пресметковниот период. Сите добивки и загуби кои произлегуваат од курсните разлики опфатени се во Извештајот за сеопфатна добивка како приходи или расходи од финансирањето за пресметковниот период.

2.4. Девизни курсеви

Официјалните девизни курсеви кои беа применети за искажување на ставките од Извештајот за финансиската состојба се следниве:

<u>Валута</u>	<u>2017</u>	<u>2016</u>
31 декември = 1 EUR	61,4907 ден.	61,4812ден.
31 декември = 1 USD	51.2722 ден.	53.3258ден.

2.5. Споредбени показатели

Финансиските извештаи за 2017 година се ревидирани, со што е овозможено споредба со показателите во финансиските извештаи за 2016 година.

БЕЛЕШКА 3. ОСНОВНИ СМЕТКОВОДСТВЕНИ ПОЛИТИКИ И ПРОЦЕНКИ

3.1. Нематеријални средства

Нематеријалните средства се оние средства кои немаат физичка содржина, а кои можат да се идентификуваат. Тие се:

- Научно истражувачко знаење;
- Дизајнирање и имплементација на нови процеси;
- Патенти, лиценци и сл.;
- Интелектуална сопственост;
- Развивање на пазарот и трговски марки;
- Компјутерски софтвер кој не е составен дел на хардверот;
- Авторски права;
- Увозни квоти;
- Франшизи.

Нематеријалните средства треба да се идентификуваат со цел јасно да се разграничат од гудвилот и тие почетно се мерат според нивната набавна вредност а се признаваат само доколку:

- е веројатно дека идни економски користи ќе му се припишат на нематеријалното средство;
- набавната вредност на нематеријалното средството може веродостојно да се измери;

Корисниот век на нематеријалното средство се определува како ограничен и неограничен. Корисниот век на нематеријалното средство кој произлегува од договори и други законски права не треба да го надмине периодот на договорот и другите законски права.

Амортизацијата на нематеријалните средства со ограничен век на користење се пресметува врз основа на набавната вредност на нематеријалните средства и тоа по праволиниска метода. Амортизација на нематеријалните средства со неограничен век на користење не се пресметува.

Периодот на амортизација и методот на амортизација на нематеријалните средства со ограничен век на користење треба да се проверува и корегира најмалку еднаш годишно. За нематеријалните средства чиј век на користење неможи точно да се определи се смета дека истиот е за период од 10 (десет) години.

3.2. Материјални средства

3.2.1. Општа објава

Материјалните средства се евидентираат по набавна вредност. Набавната вредност ја чини фактураната вредност на набавените средства зголемена за сите трошоци настанати до нивното ставање во употреба. Средствата се евидентираат како материјални средства доколку векот на употреба им е подолг од една година.

Трошоците за тековно и инвестиционо одржување се евидентираат на товар на расходите во моментот на нивното настанување. Издатоците кои се однесуваат на реконструкција и подобрување, кои го менуваат капацитетот или намената на материјалните средства, се додаваат на набавната вредност на тие средства.

Позитивната, односно негативната разлика настаната при продажба на материјалните средства се книжи како капитална добивка или загуба и се искажува во рамките на оснатите приходи, односно расходи.

3.2.2. *Амортизација*

Амортизација на земјиштето и инвестициите во тек не се пресметува.

Амортизација на материјални средства се пресметува заради отпис на нивната набавна вредност. Основица за пресметување на амортизацијата претставува набавната вредност, односно ревалоризационата вредност на средствата утврдена во согласност со пропис. Основицата за пресметување на амортизацијата се коригира за последователните издатоци во согласност со сметководствените стандарди со кои се подобрува состојбата на средството над неговиот почетно проценет стандард на успешност во користењето, односно за вложувањата поради реконструкција, адаптација или други вложувања со кои се зголемува корисниот век на употреба, капацитетот, функционалната поврзаност и слично.

Претпријатието пресметува амортизација со примена на пропорционална метода.

	2017	2016
• Градежни објекти	2,5 % - 10,0 %	2,5 % - 10,0 %
• Постројки и опрема	5,0 % - 25,0 %	5,0 % - 25,0 %

3.3. Вложувања расположиви за продажба

Вложувањата расположиви за продажба се оние вложувања во долгорочни хартии од вредност кои се чуваат неограничен период, но може да бидат продадени во секој момент и се класифицираат како нетековни средства.

Почетно, вложувањата се искажани по набавна вредност, односно според износот на паричните средства и еквиваленти на парични средства платени за нивна набавка. Последователно, вложувањата расположиви за продажба се мерат според објективна вредност определена според последната понудена пазарна цена на истите на датумот на извештајот за финансиската состојба за оние за кои има активен пазар, додека за оние вложувања за кои не постои активен пазар истите се мерат според нивната набавна вредност намалена за евентуално нивно оштетување (стечај или ликвидација).

Добивките и загубите од промената на објективната вредност на вложувањата расположиви за продажба се признаваат непосредно во главнината, се додека вложувањето не се продаде, наплати или на друг начин оттуѓи или додека не се утврди дека е оштетено, кога кумулативната добивка, односно загуба која била претходно признасна во главнината, ќе се вклучи во нето добивката или загубата за периодот.

За 2017 година Претпријатието нема вложувања расположиви за продажба.

3.4. Залихи и отпис на ситен инвентар

Залихите се вреднуваат според пониската од набавната вредност и нето реализационата вредност. Набавната вредност ги вклучува сите трошоци за доведување на залихите во нивната сегашна состојба и локација и која ги вклучува и сите трошоци за набавка, трошоци за конверзија и други трошоци.

Набавната вредност на готовите производи ги вклучува следните видови на трошоци:

- потрошените директни материјали за нивно создавање;
- потрошената енергија;
- трошоци за директна работна сила;

- амортизација на основните средства кои се користат за нивно создавање; и
- останати општи производни трошоци.

Нето реализационата вредност ја вклучува продажната цена, намалена за трошоците за приготвување на продажбата.

Отписот на ситниот инвентар се врши 100% при ставање на истиот во употреба.

3.5. Побарувања по основ на продажба

Побарувањата по основ на продажба ги вклучуваат сите износи кои што се должат од страна на трети страни за извршените продажби. Сите останати побарувања се вклучуваат во меѓукомпаниски побарувања или останати побарувања.

Исправка за сомнителните и спорни побарувања се прави за оние побарувања за кои што постојат специфични ризици и кои се сметаат за ненаплатливи.

Претпријатието води перманентна политика врз побарувањата од купувачите и истите ги класифицира по срочност и тоа:

Побарувања класифицирани по срочност	2017 во (000) МКД
• Побарувања недоспеани	-
• Побарувања до 1 година	2
• Побарувања постари од 3 година	1.275
Вкупно:	1.277

3.6. Парични средства

Паричните средства се водат во извештајот за финансиската состојба според номинална вредност. За целите на финансиските извештаи, паричните средства се состојат од денарска готовина во благајна и од парични и девизни средства на сметки во банки.

3.7. Обврски кон доверители

Обврските кон доверителите се искажуваат во висина на номиналните износи што произлегуваат од деловните трансакции.

Обврските кон доверителите се отпишуваат по истекот на рокот на застареност или со вонпроцесно порамнување.

Претпријатието води перманентна политика врз обврските кон доверители и истите ги класифицира по срочност и тоа:

Обврски класифицирани по срочност	2017 во (000) МКД
• Обврски недоспеани	-
• Обврски до 1 година	516
• Обврски постари од 3 година	41
Вкупно:	557

3.8. Обврски по кредити

Сите обврски спрема трети лица за кои се плаќа камата се презентирани како финансиски обврски. Обврските со доспевање во рок подолг од една година се класифицираат како нетековни обврски, додека оние со рок на доспевање до една година како тековни обврски заедно со тековниот дел на долгорочните кредити.

Долгорочните обврски по заеми и кредити се состојат од обврски по долгорочни кредити и се искажуваат според нивната номинална вредност. Износите на договорената камата се искажуваат во корист на останатите обврски, а на товар на расходите од финансирање. Долгорочните обврски по заеми од странство се искажуваат според курсот на Денарот на денот на извештајот за финансиската состојба, а курсните разлики се евидентираат во рамките на приходите, односно расходите од финансирање.

За 2017 година Претпријатието не користи краткорочни и долгорочни кредити и позајмици.

3.9. Придонеси за пензиско и инвалидско осигурување и обврски по основ на престанок на работниот однос

Претпријатието врши уплата на придонесите за пензиско и инвалидско осигурување на вработените во согласност со домашната законска регулатива. Придонесите, засновани на плати за вработените се уплатуваат во соодветните пензиски фондови. Претпријатието нема никакви дополнителни обврски поврзани со плаќање на овие придонеси.

Претпријатието е обврзано да им исплати на вработените кои заминуваат во пензија минимална отпремнина која одговара на две месечни просечни плати исплатени во државата во моментот на нивното пензионирање. Претпријатието нема направено резервирања за ова право на вработените бидејќи смета дека сумата е незначителна за финансиските извештаи.

Претпријатието е обврзано да им исплати на вработените кои заминуваат од работа по основ на технолошки вишок, износ кој зависи од работниот стаж на вработениот, но најмногу до шест месечни просечни плати исплатени во Република Македонија. Претпријатието нема направено резервирање за ова право на вработените.

3.10. Основна главнина

3.10.1. Основна главнина

Основната главнина на ЈП Агро берза изнесува 13.259 илјади денари.

3.10.2. Законски резерви

Законските резерви се формираат од остварената добивка врз основа на законските одредби, а можат да се употребат за покривање на загубата. Согласно законските одредби, Претпријатието е должно да издвои од добивката за тековната година минимум 5% за законски резерви. Оваа законска обврска се применува се додека резервите не достигнат 1/10 од основната главнина на Претпријатието. Вака издвоените резерви се користат само за покривање на загубата.

3.11. Наеми

Наемите со кои се пренесуваат на Претпријатието сите ризици и користи кои произлегуваат од сопственост на изнајменото средство се признаваат како финансиски наеми, при што средството се евидентира според неговата објективна вредност или доколку е таа пониска од набавната, по сегашната вредност на минималните плаќања за наемот. Во текот на разгледуваниот период Претпријатието нема трансакции кои преставуваат финансиски наеми, при што истото не се јавува како наемател и наемодавател на такви средства.

Наемите кај кои значаен дел од ризиците и користите кои произлегуваат од сопственоста се задржани од наемодавателот, се класифицирани како оперативни наеми. Плаќањата за наем при оперативен наем се искажуваат во извештајот за сеопфатна добивка на рамномерна основа за времетраењето на наемот во евиденцијата на наемателите. Наемодавателите ги презентираат средствата кои се предмет на оперативен наем во извештајот за финансиската состојба како средства за издавање или вложувања во недвижности. Во текот на разгледуваниот период Претпријатието се јавува и како корисник и како давател на оперативен наем.

3.12. Приходи од продажба и останати приходи

Приходите од продажба се признаваат кога ризиците и користите се пренесени на купувачот или кога услугите се извршени. Приходите од продажба се евидентираат намалени за даноците и попустите искажани при продажбата.

Приходите од продажба на производи се признаваат кога ќе се исполнат во целост следните услови:

- на купувачот му се пренесени сите значајните ризици и користи од сопственоста на стоките. Претпријатието не задржува вистинска контрола врз продадените стоки;
- приходите може веродостојно да се измерат;
- веројатно е дека економските користи ќе дојдат како прилив во Претпријатието;
- трошоците во врска со трансакцијата може веродостојно да се измерат; и
- соодветен доказ за трансакцијата постои.

Приходите од услуги се признаваат кога ќе се исполнат во целост следните услови:

- приходот може веродостојно да се измери;
- веројатно е дека Претпријатието ќе има прилив на економски користи;
- степенот на довршеност може веродостојно да се измери;
- трошоците на трансакцијата и за довршување на трансакцијата можат да се измерат; и
- соодветен доказ за трансакцијата постои.

Приходите кои произлегуваат од употреба на средства на Претпријатието од страна на други друштва со кои се заработуваат камати, тантиеми и дивиденди, треба да се признаат како приходи тогаш кога не постои значајна несигурност за нивното мерење и наплата.

Овие приходи се признаваат на следните основи:

- **Камати:** се признаваат сразмерно на времето за кое се однесуваат, имајќи го во предвид фактичкиот пренос на средствата.
- **Дивиденди:** за дивидендите кои не произлегуваат од вложувањата евидентирани според методот на главнина, се признаваат кога ќе се утврдат правата на сопствениците за примање на истите.

3.13. Признавање на расходите

Расходите се признаваат врз основа на принципот на „спротиставување“ кој што вклучува истовремено признавање на приходите и расходите кои произлегуваат од една иста трансакција.

Каде што не постои можност или има потешкотија во спротиставувањето на приходите и расходите, се применува пристапот на целосно расходување на сите настанати трошоци.

3.14. Данок на добивка

Во согласност со законската регулатива данок на добивка се плаќа на остварената добивка во тековната година, непризнаените расходи и помалку искажаните приходи. Претпријатието во тековната 2017 година има пресметано данок на добивка во износ од 90 илјади денари.

БЕЛЕШКА 4. УПРАВУВАЊЕ СО РИЗИЦИ

Претпријатието влегува во различни трансакции кои произлегуваат од неговото секојдневно работење, а кои се однесуваат на купувачите, добавувачите и кредиторите. Главните ризици на кои Претпријатието е изложено и политики за управување со нив се следните:

4.1. Ризик од курсни разлики

Претпријатието влегува ретко во трансакции со странска валута кои произлегуваат од продажби и набавки на странски пазари при што истото е ретко изложено на секојдневни промени на курсевите на странските валути. Претпријатието нема посебна политика за управување со овој ризик со оглед дека во Република Македонија не постојат посебни финансиски инструменти за избегнување на овој вид на ризик.

4.2. Кредитен ризик

Претпријатието е изложено на кредитен ризик во случај кога неговите купувачи нема да бидат во можност да ги исполнат своите стасани обврски за плаќање. Претпријатието може да има значајна концентрација на кредитен ризик со оглед на фактот дека има мал број на купувачи. Претпријатието нема изградено посебна политика со која би можело да управува со кредитниот ризик или со која би можело да го намали кредитниот ризик.

4.3. Ризик од каматни стапки

Претпријатието се изложува на ризик од промена на каматните стапки во случај кога користи кредити и позајмици договорени по варијабилни каматни стапки. Со оглед дека во текот на 2017 и 2016 година Претпријатието нема користено вакви кредити и позајмици, може да се каже дека не постои изложеност спрема ваков вид на ризик.

4.4. Ризик од ликвидност

Претпријатието е изложено на ризик од ликвидност во случаи кога нема да биде во можност со своите парични средства редовно да ги плаќа стасаните обврските спрема своите доверители. Ваквиот ризик Претпријатието го надминува со континуирано обезбедување на потребни парични средства за сервисирање на своите пристигнати обврски.

Со состојбата на 31 декември 2017 година Претпријатието нема индикации за одредени проблеми со својата ликвидност.

4.5. Даночен ризик

Согласно законските прописи во Република Македонија, финансиските извештаи и сметководствената евиденција на Претпријатието подлежат на контрола од страна на даночните власти. Дополнителни даноци во случај на идна контрола од страна на даночните власти во овој момент не може да се определат со разумна сигурност. Во 2017 година во Претпријатието немало контрола од страна УЈП.

4.6. Финансиски ризик

Претпријатието својата деловна активност ја финансира со средства од тековното работење, па според тоа не е изложено на финансиска задолженост заради фактот што не користи долгорочни и краткорочни кредити и нема долгорочни обврски. Друштвото континуирано ја следи својата задолженост преку соодветна анализа на финансискиот ризик која со состојба на 31 декември 2017 и 2016 година е како што следи:

	2017 000 МКД	2016 000 МКД
Долгорочна задолженост во однос на капиталот		
• Обврски по долгорочни кредити	-	-
• Парични средства и парични еквиваленти	2.133	1.650
• Него обврски	(2.133)	(1.650)
• Вкупно капитал и резерви	10.907	10.776
% на долгорочна задолженост во однос на капиталот	(19,56%)	(15,32%)
Показател на вкупна задолженост:	2017	2016
	000 МКД	000 МКД
• Вкупни обврски	930	2.051
• Вкупни средства	11.838	12.827
% на вкупна задолженост во однос на вкупни средства	7,85%	15,63%

БЕЛЕШКА 5. ПРИХОДИ ОД ПРОДАЖБА

Приходи од продажба	2017 000 МКД	2016 000 МКД
• Приходи од продажба на добра (производи) и услуги во земјата	11.054	13.835
• Приходи од продажба на добра (производи, стоки) и услуги во странство	-	-
Вкупно приходи од продажба:	11.054	13.835

Во тековната 2017 година Претпријатието остварува приходи од складирање и чување на пченица и јачмен и издавање на деловен простор во земјата во вкупен износ од 11.054 илјади денари.

БЕЛЕШКА 6. ОСТАНАТИ ПРИХОДИ

Опис на останати приходи	2017 000 МКД	2016 000 МКД
• Приходи од наплатени отпишани побарувања и приходи од отпис на обврските	-	-
• Останати приходи од работењето	118	-
Вкупно останати приходи:	118	-

БЕЛЕШКА 7. ТРОШОЦИ ЗА СУРОВИНИ И ДРУГИ МАТЕРИЈАЛИ

Опис на трошоци за сировини и други материјали	2017 000 МКД	2016 000 МКД
• Трошоци за материјали (за администрација, управа и продажба)	81	174
• Трошоци за енергија (за администрација, управа и продажба)	990	1.037
• Трошоци за ситен инвентар, амбалажа и автогуми (за администрација, управа и продажба)	3	24
Вкупно трошоци за сировини и други материјали:	1.074	1.235

Од претходниот преглед се гледа дека најголема ставка во трошоците за сировини и материјали се трошоците за енергија во износ од 990 илјади денари или 92,17 % од вкупно направените трошоци за сировини и материјали.

БЕЛЕШКА 8. УСЛУГИ СО КАРАКТЕР НА МАТЕРИЈАЛНИ ТРОШОЦИ

Опис на услуги со карактер на материјални трошоци	2017 000 МКД	2016 000 МКД
• Транспортни услуги	242	362
• Надворешни услуги за изработка на добра и извршување на услуги	805	3
• Услуги за одржување и заштита	-	-
• Наем – лизинг	30	133
• Комунални услуги	174	154
• Трошоци за реклама, пропаганда, промоција и саеми	-	254
• Останати услуги	69	304
Вкупно услуги со карактер на материјални трошоци:	1.320	1.211

Во услугите со карактер на материјални трошоци најголема ставка се надворешните услуги за изработка на добра и извршување на услуги во износ од 805 илјади денари или 60,98 % од вкупните услуги со карактер на материјални трошоци.

БЕЛЕШКА 9. ОСТАНАТИ ТРОШОЦИ ОД РАБОТЕЊЕТО

Опис на останати трошоци од работење	2017 000 МКД	2016 000 МКД
• Трошоци за спонзорства и донации	-	-
• Трошоци за репрезентација	314	493
• Трошоци за осигурување	64	56
• Банкарски услуги и трошоци за платен промет	34	25
• Даноци кои не зависат од резултатот, членарини и други давачки	10	6
• Трошоци за користење на права (освен наем)	-	-
• Останати трошоци на работењето	1.882	3.549
Вкупно останати трошоци од работење:	2.304	4.130

Во останатите трошоци од работењето во вкупен износ од 2.304 илјади денари најголема ставка изнесуваат останатите трошоци во износ од 1.882 илјади денари или 81,68 % а кои се однесуваат главно на трошоците за управен и надзорен одбор, трошоци за ревизорски услуги, интелектуални услуги и сл.

БЕЛЕШКА 10. ТРОШОЦИ ЗА ВРАБОТЕНИТЕ

Опис на трошоци за вработените	2017 000 МКД	2016 000 МКД
• Плати и надомести на плата	3.462	3.258
• Трошоци за даноци на плати и надоместоци од плата	281	270

• Придонеси од задолжително социјално осигурување	1.384	1.305
• Останати трошоци од вработените	660	474
Вкупно трошоци за вработените:	5.787	5.308

Останатите трошоци од вработените се однесуваат на дневници за службени патувања, ноќевања и трошоци за дополнителни вработувања.

БЕЛЕШКА 11. АМОРТИЗАЦИЈА НА МАТЕРИЈАЛНИ И НЕМАТЕРИЈАЛНИ СРЕДСТВА

Трошоците на пресметаната амортизација за 2017 година изнесуваат 372 илјади денари а во предходната 2016 година Претпријатието пресметало амортизација во износ од 366 илјади денари.

БЕЛЕШКА 12. ОСТАНАТИ РАСХОДИ ОД РАБОТЕЊЕТО

Опис на останати расходи од работењето	2017 000 МКД	2016 000 МКД
• Казни, пенали, надоместоци за штети и друго	24	87
• Останати расходи од работењето	-	193
Вкупно останати расходи од работењето:	24	280

БЕЛЕШКА 13. ФИНАНСИСКИ ПРИХОДИ

Опис на финансиски приходи	2017 000 МКД	2016 000 МКД
• Приходи врз основа на позитивни курсни разлики од работењето со неповрзани друштва	30	-
Вкупно финансиски приходи:	30	-

БЕЛЕШКА 14. ФИНАНСИСКИ РАСХОДИ

Опис на финансиски расходи	2017 000 МКД	2016 000 МКД
• Расходи врз основа на камати од работењето со неповрзани друштва	63	96
• Останати финансиски расходи	-	-
Вкупно финансиски расходи:	63	96

БЕЛЕШКА 15. ДОБИВКА/ЗАГУБА ПРЕД ОДАНОЧУВАЊЕ

Добивката пред оданочување за тековната 2017 година изнесува 258 илјади денари. Во минатата 2016 добивката пред оданочувањето изнесуваше 943 илјади денари.

БЕЛЕШКА 16. ДАНОК НА ДОБИВКА

Согласно важечките законски прописи Претпријатието пресметува данок на добивка, го искажува во даночниот биланс и го плаќа.

Пресметка на данок на добивка	2017	2016
	000 МКД	000 МКД
• Финансиски резултат	258	943
• Непризнати расходи за даночни цели	640	1.113
• Намалување на даночната основа	-	155
• Даночна основа	898	1.901
Данок на добивка (10% x даночна основа)	90	190

БЕЛЕШКА 17. НЕТО ДОБИВКА/ЗАГУБА ЗА ДЕЛОВНАТА ГОДИНА

Нето добивката од редовното работење после оданочување изнесува 168 илјади денари. Во предходната 2016 година нето добивката од редовното работење после оданочувањето изнесуваше 753 илјади денари.

БЕЛЕШКА 18. ВКУПНА СЕОПФАТНА ДОБИВКА/ЗАГУБА ЗА ГОДИНАТА

За тековната 2017 година Претпријатието остварило вкупна сеопфатна добивка која изнесува 168 илјади денари. Во предходната 2016 година вкупната сеопфатна добивка изнесуваше 753 илјади денари.

БЕЛЕШКА 19. НЕМАТЕРИЈАЛНИ СРЕДСТВА

Нематеријалните средства за тековната 2017 година се во вкупен нето износ од 5.226 илјади денари како и во предходната 2016 година.

Вид на основно средства	Издатоци за равој	Концесии, патенти, лиценци, заштитни знаци и слични права	Гудвил	Софтвер	Вкупно
Набавна вредност на нематеријални средства (состојба на 01.01.2017 год.)	5.226	-	-	-	5.226
- директни зголемувања	-	-	-	-	-
- намалување/ расход	-	-	-	-	-
- прекнижување	-	-	-	-	-
Состојба на нематеријалните средства на 31.12.2017 година	5.226	-	-	-	-

Исправка на нематеријалните средства на 01.01.2017 год.	-	-	-	-	-
- амортизација во 2017 год.	-	-	-	-	-
- намалување/ расход	-	-	-	-	-
- прекнижување	-	-	-	-	-
Состојба на исправката на нематеријалните средства на 31.12.2017 год.	-	-	-	-	-
Сегашна вредност на нематеријалните средства на 31.12.2017 год.	5.226	-	-	-	5.226
Вредност на нематеријалните средства на 31.12.2016 год.	5.226	-	-	-	5.226

Од прегледот се гледа дека Претпријатието нема нови набавки на нематеријални средства. Постоечките нематеријални средства во вкупен износ од 5.226 илјади денари се однесуваат на порачана и изработена физибилити студија со иницијална оценка и идеен проект за конституирање и функционирање на ЈП Агро-Берза – Скопје, врз основа на Договор број 03-27/2 од 12.07.1996 година со ИНФО СОФТ ИНГ – Скопје. На овие нематеријални средства Претпријатието нема пресметано амортизација.

БЕЛЕШКА 20. МАТЕРИЈАЛНИ СРЕДСТВА

Вид на основно средства	Градежни објекти	Постројки и опрема	Алат, погонски и канцелариски инвентар, мебел и транспортни средства	Вкупно
Набавна вредност на НПО (состојба на 01.01.2017 г.)	-	1.301	3.823	5.124
- директни зголемувања	-	-	-	-
- намалување / расходи	-	-	-	-
- прекнижување	-	-	-	-
Состојба на НПО на 31.12.2017 г.	-	1.301	3.823	5.124
Исправка на НПО на 01.01.2017 г.	-	(1.075)	(3.544)	(4.619)
- амортизација во 2016 год.	-	(39)	(263)	302
- намалување / расходи	-	-	-	-
- прекнижување	-	-	-	-
Состојба на исправката на НПО на 31.12.2017 год.	-	(1.115)	(3.808)	(4.923)
Сегашна вредност на НПО на 31.12.2017 г.	-	187	15	202
Вредност на НПО на 31.12.2016 г.	-	226	279	505

Од овој преглед се гледа состојбата и движењето на недвижностите, (постројките и опремата, алатот, канцелариски инвентар и транспортните средства). Имено во текот на 2017 година Претпријатието нема набавки на основни средства.

БЕЛЕШКА 21. ВЛОЖУВАЊА ВО НЕДВИЖНОСТИ

Вложувањата во недвижностите за тековната 2017 година изнесуваат 2.642 илјади денари и истите се направени во 2007 година како вложувања во туѓи основни средства (барака). Овие вложувања се поткрепени со соодветни ситуации од ВАВ Интернационал ДОО – Скопје. И покрај документирањето на вложувањето сепак истакнуваме дека бараката физички не постои, и не е покренато барање за надомест на штета, ниту пак е направена соодветна исправка.

БЕЛЕШКА 22. КРАТКОРОЧНИ ПОБАРУВАЊА И АКТИВНИ ВРЕМЕНСКИ РАЗГРАНИЧУВАЊА

Опис на краткорочни побарувања и краткорочни финансиски вложувања	2017 000 МКД	2016 000 МКД
• Побарувања од поврзани субјекти	-	-
• Побарувања од купувачи	1.277	2.690
○ Побарувања од купувачи во земјата	1.277	2.690
○ Побарувања од купувачи во странство	-	-
• Побарувања за дадени аванси на добавувачи	-	-
• Побарување од државата по основ на даноци и слично	178	19
○ Данок на додадена вредност	90	19
○ Побарувања за повеќе платен данок на добивка, данок на вкупен приход	88	-
• Побарувања од вработени	2	-
• Останати краткорочни побарувања	-	-
• Краткорочни финансиски вложувања	-	-
• АВР	178	27
Вкупно краткорочни побарувања и активни временски разграничувања:	1.813	2.736

Побарувањата од купувачите во тековната 2017 година се однесуваат на купувачите во земјата во износ од 1.277 илјади денари или 70,4% од вкупните краткорочни побарувања.

Во вкупните побарувања од купувачите во земјата во износ од 1.277 илјади денари најзначајна ставка е побарувањето од АПРО Гевгелија во вкупен износ од 1.200 илјади денари. Ова побарување потекнува од 2001 година. Со истата фирма воден е судски спор, истиот е добиен и е донесена пресуда во 2004 година. Иако спорот го добива ЈП Аго – Берза, своето побарување не го налаќа, од причини што против Друштвото АПРО Гевгелија е покрената стечајна постапка која е и завршена. Поради немање на доволна стечајна маса за наплата на ова побарување, истото не е наплатено. За ова побарување не е извршена соодветна проценка - исправка.

Активните временски разграничувања во тековната 2017 година се во износ од 178 илјади денари, и истите се однесуваат на договор број 0507-103/18 склучен со Лоу Тек ДООЕЛ Скопје за изработка на локална урбанистичка планска документација.

БЕЛЕШКА 23. ПАРИЧНИ СРЕДСТВА И ПАРИЧНИ ЕКВИВАЛЕНТИ

Структурата на паричните средства и паричните еквиваленти за 2017 година во илјади денари е следнава:

Опис на парични средства и парични еквиваленти	2017	2016
	000 МКД	000 МКД
• Централна Кооперативна Банка АД Скопје	-	4
• Стопанска Банка АД Скопје	2.120	1.646
• Благајна	4	-
• Девизна сметка	-	-
• Останти парични средства	9	-
Вкупно парични средства и парични еквиваленти:	2.133	1.650

Преку Извештајот на паричниот тек проследени се паричните текови по одделни сегменти, и тоа како за 2017 година така споредливо и за 2016 година, при шт е констатирано дека паричните текови произлегуваат од следниве активности:

Паричен тек	2017	2016
	000 МКД	000 МКД
• Паричен тек од оперативни активности	520	149
• Паричен тек од инвестициони активности	(0)	38
• Паричен тек од финансиски активности	(37)	-
Нето пораст/намалување на готовината:	483	188

БЕЛЕШКА 24. ГЛАВНИНА И РЕЗЕРВИ

Опис на главнината и резервите	2017 000 МКД	2016 000 МКД
• Основна главнина	13.259	13.259
• Премии на емитирани акции	-	-
• Ревалоризациска резерва	-	-
• Резерви	4.571	6.675
• Акумулирана добивка	12.476	10.336
• Пренесена загуба (-)	(19.559)	(19.559)
• Добивка/Загуба за деловната година	160	65
Вкупно главнина и резерви:	10.907	10.776

Од овој преглед јасно се гледа структурата на капиталот, резервите, акумулираната добивка, пренесената загуба, добивката за тековната 2017 година во однос на добивката за 2016 година. Извештајот за промените во главнината и резервите е прикажан во финансиските извештаи на страна 7.

БЕЛЕШКА 25. ТЕКОВНИ ОБВРСКИ

Опис на тековни обврски	2017 000 МКД	2016 000 МКД
• Обврски спрема поврзани друштва	-	-
• Обврски спрема добавувачи	556	249
○ Обврски спрема добавувачи во земјата	556	224
○ Обврски спрема добавувачи во странство	-	25
• Обврски за аванси, депозити и кауции	-	-
• Обврски за даноци и придонеси на плата и надомести	-	-
• Обврски кон вработените	352	385
• Тековни даночни обврски	-	1.415
• Обврски по заеми и кредити	-	-
• Останати краткорочни обврски	5	2
• Пасивни временски разграничувања	16	-
Вкупно тековни обврски:	930	2.051

Во вкупните тековни обврски најзначајна ставка се обврските спрема добавувачите во земјата во вкупен износ од 556 илјади денари или 59,8% од вкупните тековни обврски.

БЕЛЕШКА 26. ПОТЕНЦИЈАЛНИ ОБВРСКИ

26.1. Судски спорови

Со состојба на 31 декември 2017 година Претпријатието нема започнати судски постапки.

26.2. Гаранции

Претпријатието во 2017 година не користи никакви гаранции.

БЕЛЕШКА 27. ЈАВНИ НАБАВКИ

ЈП Агро берза – Скопје врши јавни набавки согласно со Законот за јавни набавки. Јавните набавки се однесуваат на набавки на стоки, услуги и работи кои им се неопходни за правилно функционирање на работењето на Претпријатието.

Управниот Одбор на ЈП Агро Берза – Скопје на ден 26.01.2017 година ја има донесено и усвоено Одлуката бр.0202-22/3 за Годишниот план за јавни набавки и тоа по видови стоки, усуги и работи.

За секоја јавна набавка и нејзиното спроведување, задолжена е комисијата составена од три члена именувана од Управниот одбор. Комисијата задолжена за јавни набавки го предлага најповолниот понудувач во согласност со законите и прописите за јавни набавки како и во согласност со барањата и препораките од Бирото за јавни набавки.

Од доставените два полугодишни прегледи може да се заклучи дека се спроведени вкупно 9 постапки за јавни набавки и по истите се склучени 9 договори.

БЕЛЕШКА 28. НАСТАНИ ПО ДАТУМОТ НА ИЗВЕШТАЈОТ ЗА ФИНАНСИСКАТА СОСТОЈБА

По датумот на составување на Извештајот за финансиската состојба на ЈП Агро Берза со Одлука на Управниот одбор бр. 0202-75/2 од 15.02.2018 година и Одлука бр. 0202-75/3 од 15.02.2018 година се врши отпис на побарувањето во износ од 1.200 илјади денари кое се однесува на Апро Гевгелија кое потекнува од 2001 година како и на побарувањата кои се постари од 3 години во вкупен износ од 75 илјади денари.

За целосно согледување на последователните настани се приложува бруто биланс заклучно со 31.03.2018 година.

За ЈП АГРО – БЕРЗА Скопје
Директор

Нимегула Рамадани

Законска обврска за составување на Годишна сметка и годишен извештај за работењето, во согласност со одредбите од ЗТД

Во согласност со член 476, став 4 од Законот за трговски друштва Годишната сметка која ја изготвуваат претпријатијата вклучува Извештај за финансиската состојба и Извештај за добивка или загуба и Извештај за останата сеопфатна добивка и објаснувачки белешки.

Во согласност со член 476, став 6 од Законот за трговски друштва Годишната сметка и финансискиот извештај кои се однесуваат за иста деловна година и кои се подготвени во согласност со одредбите на Законот и со прописите за сметководство треба да содржат идентични податоци за состојбата на средствата, обврските, приходите, расходите, главнината и остварената добивка, односно загуба на Претпријатието за деловната година.

Во согласност со член 23 од Законот за јавните претпријатија, директорот е должен да достави Извештај за работењето на претпријатието до Управниот одбор на Претпријатието, а во согласност со член 19 од Законот за јавните претпријатија, Управниот одбор на Претпријатието, покрај годишната сметка, е должен, по завршување на секоја деловна година да го усвои и Извештајот за работењето на Претпријатието.

Во согласност со Правилникот за формата и содржината на годишната сметка, истата се состои од Извештај за финансиската состојба, Извештај за добивка или загуба и Извештај за останата сеопфатна добивка и објаснувачки белешки.

Разлики во начинот на презентирање на ставките во обрасците за Годишната сметка и ставките во финансиските извештаи подготвени според Правилникот за сметководство не се појавуваат.

Годишната сметка на Друштвото и Годишниот извештај за работењето се дадени во Додатоците 2 и 3.

Управниот одбор на Претпријатието со Одлука бр 0202-92/3 го усвоил Годишниот извештај за работењето на ден 27.02.2018 година.

За ЈП АГРО - БЕРЗА Скопје
Директор

Ниметула Рамадани

Годишна сметка

- Извештај за финансиската состојба
- Извештај за добивка или загуба и извештај за останата сеопфатна добивка